

НАШ СЪЩЯТ

Адрес редакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача сьвя-
точных дзён. Адміністрацыя ад 9 да 3 г.

Выходзіць тры разы у тыдзень.
Падпіска на адзін месяц з дастаўкай да хаты 18.000 м. п.
Для заграіцы удвая даражэй.

Няпрыйнятыя у друку рукапісы назад не вяртаюцца.
Аплата надрукаванага залежыць ад Рэдакцыі.
Цана абвестак: перад тэкстам 3500 мк., сярод тэксту
3000 м. і на 4 стр. 2500 м., за радок пятагу у 1 шпальт.

№ 10

Субота, 7-га ліпеня 1923 г.

Год I.

Дзеля лепшае будучыны.

Школьны год ужо закончыўся.

Звычайна з канцам гадавое працы робяць падрахунак таго, што за гэты год зроблена. Зробім гэта і мы, ды толькі наш падрахунак на землях Заходняе Беларусі дужа кароткі і невялікі.

Працавала некалькі дзесяткаў пачаткавых беларускіх школ і пяць гімназіяў. Гэта ўсё на паўтраці мільёна боларусаў, якія жывуць у межах Польскага гаспадарства.

Асабліва цяжкі абраз прадстаўляе наша пачаткавая школа. Усе захады нашага сялянства адкрываць па вёсках школы ў роднай беларускай мове канчаліся нічым. Не памаглі і выступленні нашых паслоў у Сойме: паны міністры сулілі многа, ды неспаўнялі ніводнае свае абяцанкі. І толькі дзе-не-дзе сяляне, ня хочучы аддаваць дзяцей сваіх у чужую школу, дагадваліся абхадзіцца бяз школы: яны ў кампаніі наймалі вучыцеля-беларуса, які вучыў у хаце гурток, або „камплект“ дзяцей.

Сярэдняя школа з беларускай выкладовай мовай развіваецца лепей. Наперадзі ўсіх беларускіх гімназіяў ідзе бязспрэчна Віленская, у якой сабраліся найлепшыя беларускія педагагічныя сілы, і ўсе навукі выкладаюцца выключна па-беларуску.

Беларускія гімназіі ў гэты момант маюць асаблівае значэнне для беларускае справы: гэта-ж у іх узгадовываюцца запраўдныя народныя беларускія інтэлігенты, запраўдныя сыны вёскі, якія вышаўшы „у людзі“, ужо не адракуцца ад сваіх сярмяжных братаў, не перакінуцца да чужой нацыянальнасці. Гэта будучыя нашы абаронцы-змагары за волю і культуру нашага працоўнага народу. Гэта будучыя тварцы нашага нацыянальнае культуры. І няхай наша вёска яшчэ ў працягу гадоў будзе прымушана вучыцца ў чужой мове—гэта ня страшна: сто гадоў маскоўскія цары стараліся „пераварачываць“ беларусаў на маскалёў, сто гадоў не давалі нам слова сказаць па-беларуску, ды нічога не дапялі. Так не дапнуць сваёй мэты і тыя, што спадзяюцца за некалькі гадоў „перакуціць“ нас на палякаў: цяпер мы ўжо нацыянальна збудзіліся, цяпер мы маем сваю нацыянальную інтэлігенцыю—свядомых змагароў за наш народ і вызваленне яго нацыянальнае душы. І рады такіх інтэлігентаў-змагароў з кожным годам павялічываюцца дзякуючы ў значнай меры якраз істнаваньню беларускіх гімназіяў.

Праўда, трэба тут адкрыта сказаць, што беларускія гімназіі існуюць і развіваюцца толькі дзякуючы ідэйнасці і ахвярнасці нашага вучыцельства сярэдніх школ. Прыкладам, у віленскай беларускай гімназіі ніводзін з вучыцеляў-беларусаў за 5-6 лекцыяў у дзень не зарабляе на самае скромнае, пражыццё. Кожны з іх, скончыўшы работу ў сваёй гімназіі, прымушаны, замест заслужонага адпачынку, шукаць работы недзе на старане, ды толькі такім спосабам можа забяспечыць кусок хлеба для сябе і для сваіх дзяцей.

Вынікае гэта з таго, што беларускія гімназіі, як гімназіі для дзяцей працоўнага народу, самая танная, бяруць найменшую плату

за навуку. Дый мала таго: у Віленскай гімназіі атрымліваюць зусім дармовую навуку дзеці сіроты, якія гадуецца ў беларускім прытулку.

Гэту ахвярную працу наш народ павінен зразумець і аданіць, як належыцца. Наше сялянства, хоць часта і магло-бы вучыць сваіх дзяцей у гімназіі, шкадуе на навуку грошы, або пасылае дзетак вучыцца ў чужацкія гімназіі, калі яны бліжэй знаходзяцца. Вось-жа няхай кожны беларус памятае, што аддаўшы сына ці дочку вучыцца да чужых, ён гэтым самым пазбавіў сябе і свой народ натуральных абаронцаў і заступнікаў: узгадванья на чужацкіх ідэалах, у варожым да нас духу, дзеці нашы забудуцца аб народзе і будучь усё жыццё працаваць толькі для чужых. Зусім другое дасць навука ў сваёй нацыянальнай школе: яна захавае нам на заўсёды нашых сыноў і дачок. І кожны бацька павінен гэта зразумець, павінен напружыць усе свае сілы і аддаць дзяцей у беларускую гімназію, хоць бы прышлося ехаць далей і мець больш клопату. А чым больш дзяцей будзе вучыцца ў беларускіх гімназіях, чым лепш будзе аплачывацца праца вучыцеляў, тым лепей будзе ісці і навука: кожны працаўнік гімназіі будзе мець магчымасць працаваць толькі ў сваёй гімназіі і аддаць ей усе свае сілы да канца, не прадаючы часткі іх дзеля куска хлеба на старане.

Цераз два месяцы пачнецца новы школьны год. Няхай-жа нашы сяляне зразумеюць свой сьвяты абавязак даваць дзеткам навуку і то навуку ў сваёй, беларускай гімназіі, няхай скарыстаюць з летняга часу, калі многа нашае школьнае моладзі разьехалася па вёсках, і няхай падгатуюць дзяцей дзель паступленьня ў беларускія гімназіі.

Няхай усе зразумеюць, што наша будучына—у нашых руках: вучачы сваіх дзяцей, мы творым апору і кожны для сябе, і для ўсяго нашага сярмяжнага, гаротнага народу.

Ст. Мірскі.

Свой свайго пазнаў...

Аб справах, якія робяцца шахер-махер за кулісамі ўраду, далёка ад вока грамадзянства, рэдка нам удаецца злавіць нават маленькую дробезь, нашчупаць маленькія кончык шыла таёмных спраў у мяшку закуліснай палітыкі.

У апошні час адно такое шыла тых „спраў“ вылезла на дняўны сьвет ува ўсей сваёй нагаце і праткнула наскрозь сорамам яго тварцоў—„правіцу“ і „левіцу“.

Усе польскія законы і трактаты (умовы), падпісаныя Польшчай, ясна і ратуча кажуць, што землі, належачыя калісь да каралёў і цароў (расейск., аўстр. і нямец.) пераходзяць на уласнасць дзяржаве „bez zastrzeżeń i wyjątków“. Сказана, здаецца, зразу мела для кожнага цвярозага і здоровага чалавека. Аднак Найвышэйшы Суд і Пракураторыя зразумелі гэта пасьвоему і 64.000 гектараў зямлі, належачыя калісь да Караля Габсбурга (нямецкая царская фамілія), рашылі прызнаць уласнасць гэтага б. вялікага князя. Ды і як-жа было не прызнаць, калі К. Габсбург, дзякуючы захадам свайго сваяка гішпанскага караля, атрымаў... „obywatelstwo polskie“.

А мы культурныя працаўнікі ды шмат хто з беларусаў цэлымі месяцамі ходзім, абіваем парогі розным установам ды адходзім не в „obywatelstwem“, а з носам і ня ведаем таго, што патрэбна пратэкцыя гішпанскага караля!

Быўшы ўрад Сікорскага, па якім так уздымае польская „левіца“, лічыў патрэбным выдзяліць 3900 гектараў на карысьць дзяржавы, а рэшта 60 100 гектараў аддаць таму-ж шчасліваму Габсбургу. Можна-б гэтая справа і ўвайшла ў даўнасьць, каб Сікорскі прэм'ерстваваў далей, але з яго адстаўкай яна атрымала гласнасць.

Справа зямель Габсбурга вызвала ня мала шуму ў польскай прэсе і на паседжаньнях заграічнай і праўнай камісіі, на якіх выбіраліся падкамісіі для агалашанья таёмных пастановаў.

Аказываецца, што і цяперашні Хьена-пястоўскі ўрад таксама нашаю карысьнем вясці перагаворы з К. Габсбургам і яшчэ колькі тысячоў маргоў здалей ут имаць для дзяржаўнага ўладанья, а рэшта львіную долю пакінаў экс-князю, быццам да гэтага яго прымусілі „świędzyparodowe polityczne motywy“. Тым часам на паседжаньнях камісіі было выясьнена, што зьяньце сэквестру з гэтых зямель магло-б толькі пашкодзіць інтарэсам Польшчы.

Дык каму яно карысна?

Такім парадкам без санкцыі народнага прадстаўніцтва—Сойму, абходзячы закон і трактаты, апіраючыся на мітычныя міжнародных палітычных матывах, вядзецца торг дэмакратычнай дзяржавы з некаім патомкам з выміраючай царскай сям'і, робіцца ўрона дзяржаве на карысьць гэтага патомка. Кажу ўрона дзяржаве, бо ў ёй жывуць мільёны беззьямельных і малазямельных сялян, бо ў ёй асаднікам аддаецца зямля ў крыўду мясцоваму насяленьню, аддаецца нават сэрвітутная зямля, бо у ёй зямельнае пытаньне, ёсьць пытаньне набалелае і патрабуе неадкладнага вырашэньня.

Зразумела, што тут ёсьць спгад і зразуменьне княжаскіх інтарэсаў. Свой свайго пазнаў і ў госьці пазваў, ды ўгасьціў „obywatelstwem“ і 64000 гектараў дзяржаўнай зямлі—знай панскую гасьціннасьць.

Чаго толькі ў нас ня бывае!

Р. Юргілевіч.

„Надоуга і усур'ёз“.

Толькі ад часу да часу даводзіцца нам атрымаць жменю ведамасьцей аб тым, як жывуць нашы браты ў Усходняй Беларусі, аддзеленыя ад нас гранічнай мяжой. Весті гэтыя даюць абраз таго змаганья, якое беларуская адраджэнская ідэя прымушана вясці там, дзе абвешчаны самыя шырокія прынцыпы волі і самавызначэньня нацыянальнасьцей...

Орган-беларускіх камуністаў „Савецкая Беларусь“ у нумары з 9 чэрвеня шчыра прызнаецца:

„Мы знаём добра, якія вялікія труднасці стаяць перад намі, перад нашымі партыйнымі і савецкімі установамі ў справе беларусіфікацыі. Мы маем па нашых гарадох „расейскую стыхію“, старога чыноўніка, перафарбаванага на савецкі колер, але ў сэрцы сваім захавашага ўсе добрыя адзакі „стараго добраго времени“. Мы маем на вёсках таго-ж самага чыноўніка ў асобе старога валаснога пісара, які часта п рабарыў на сэкрэтара валіспалкому, маем там пачмайстара, нарэшце маем там моцную, яшчэ слаба паварушаную хэўру папоўства і яго сямейку, якое ў нас на Беларусі было адным з самых п'ўных у сэнсе „абрусцельнасці“ нашага краю. Рабочая кляса Беларусі павінна перамагчы ўсе перашкоды, якія сталі на шляху Савецкай Беларусі да яе культурнага росквіту. І ў першую чаргу трэба перамагчы і эртнасць адсталых рабочых, не разумеючых усяе вялікае значнасьці росквіту беларускае культуры“.

„Мы павінны перамагчы праклятую спадчыну міну ага, спадчыну царскага і панскага „выхаванья“, перамагчы інэртнасць і пайсьці смелым крокам да культурнай сувязі паміж рабочымі і сялянствам на Беларусі“.

Прызнаванні камуністычнае газэты—нязвычайна цэнны. З таго дня, як у Савецкіх Рэспубліках пачалася новая нацыянальная палітыка, стары маскоўскі нацыяналізм і пантралізм, што быў прытуліўся пад крыльце расейскага камунізму, губляе апошні грунт пад сабой. Але і цяпер яшчэ не падаецца духу часу: як відаць з прыведзеных слоў савецкага аргану, беларусам приходзіцца вясці з ім вострае змаганьне.

Газета дае цэлы рад праектаў дзеля дасягнення пастаўленай перад партыяй мэты—беларусіфікацыі ўсяго ўрадовага апарату на Беларускай зямлі. На вялікі жаль, усе гэтыя праекты не разьвіваюць справы: пад той час, як беларусіфікацыя праводзіцца выключна ў межах аднаго Менскага губэрні, бо толькі гэтая губэрня ўваходзіць у склад Савецкай Беларусі,—па ўсёй Вітабшчыне, Магілёўшчыне і Смаленшчыне старая маскоўская хаўрузія, „расейская стыхія“, пакінутая ў спадчыну царскім урадам, і да ей мае сілу і ўладу, і далей масковіць нашу вёску і места. І пакуль менскія прадстаўнікі генае пагане спадчыны будуць бацьць, што творыцца за межамі Меншчыны, яны ніколі не паверыць, што новая нацыянальная палітыка адносна да беларусаў будзе праводзіцца „надоўга і ўсур‘эз“.

Вось-жа мы і думаем, што далейшае захаваньне падзелу Усходняе Беларусі на „Беларускую“ і „Маскоўскую“ будзе зьвязана да нуля ўсе стараныя беларускія камуністаў правясыць да канца тую рэвалюцыю, „якая не закончылася і не закончыцца да таго часу, пакуль ня будзе вызвалены спад цёмры апошні рабочы і сялянні“, — як кажа „Сав. Бел.“. Толькі чым хутэйшае аб’яднаньне гэтак штучна падзеленых Беларускіх зямель у адзін суцэльны арганізм—у адну Беларускую Рэспубліку маглобы стварыць моцны грунт для запраўднае рэалізацыі беларускага адраджэньскага ідэалу і пераканаць і маскоўскіх нацыяналістаў усіх колераў, і саміх беларусаў, што новая нацыянальная палітыка ў Савецкіх Рэспубліках выдзецца запраўды „ўсур‘эз і надоўга“.

К. Фалькевіч.

Палітычныя падзеі.

Проціу рэакцыі.

Узрост рэакцыйных сіл і выразны, нічым не маскаваны паход, іх проціу рэвалюцыйна настроеных працоўных клясаў, імкненьне да безадноснай дыктатуры буржуазіі, мае пэўныя дадатныя вынікі. Клясавая барацьба становіцца больш выразнай. Заданьні і мэты барацьбы пазбаўляюцца гэтай туманнасьці і расплыўчатасьці, якія былі прышчэплены соцыял-угадовымі кірункамі ў пэрыяд сусьветнай вайны. Усё выразней выступае падзел на пануючых і прыгнечаных, ўсьведамленьне працоўных мас ідзе хутэйшым тэмпам і змушае іх адзінаму фронту буржуазна-імперыялістычнага наступу праціваставіць адзіны фронт пралетарскай салідарнасьці.

Узрост рэвалюцыйных сіл адзначаецца ўва ўсёй Эўропе. Кліч Комінтэрну аб стварэньні адзінага сацыялістычнага фронту змаганьня з рэакцыяй знаходзіць послух у шырокіх масах працоўных усіх краёў. Праўда, Гамбургскі кангрэс, кіраваны лідэрамі даваеннага Інтэрнацыяналу, адкінуў прапазыцыю аб аб’яднаньні ўсіх сацыялістычных партыяў, але ўсё-ж такі ў шмат якіх краёх гэты лёзунг—паміма волі афіцыйных лідэраў—выплывае на парадак дня. Узрост уплываў найбольш левых сацыялістычных кірункаў выяўляецца бадай усюды. Вось некулькі прыкладаў. На апошніх выбарах у баўгарскае Сабраньне, ня гледзячы на рэжым Стамбульскага, камуністы атрымалі найбольш галасоў, нялічучы ўрадовай сялянскай партыі. На пашырэньне камуністычнага руху ў Нямеччыне паказуюць падзеі апошніх месяцаў. Ня гледзячы на нячужаваньне рэпрэсыі фашыстаў, максымалістскі і камуністычны рух у Італіі ня толькі не задушаны, але пашыраецца з кожным днём. Дадатковыя выбары ў францускую палату дэпутатаў у дэпартаманце Сэны і Уазы сьведчаць аб тым жа.

Шмат аб чым кажа і нядаўна адбыўшыся кангрэс Labour Party (Работніцкай партыі) у Англіі. У Англіі—краіне клясычнага парламентарызму і дэмакратычных свабодаў, магутным асяродку прамысловасьці і гандлю, маючым шырокае поле для вызыску ў вялізарных паднявольных калёніях, — работніцкія масы карысталіся, ў пэўнай меры, некаторымі, так сказаць, прывілеямі; палажэньне іх было шмат лепшае ў параўнаньні да палажэньня іх таварышаў у другіх краёх, асабліва, паднявольных. Гэтыя варункі—адноснага дабрабыту работнікаў—зьвяляюцца найлепшым грунтам для разьвіцьця дробнамяшчанскай ідэалёгіі і ўгодніцкага нахілу. Такія адзнакі і характэрныя звалі дагэтуль Labour Party, якая фактычна мела на мэце не змаганьне за ўвядзеньне сацыялізму ў жыцьцё, а скарэй, змаганьне за штодзеннае паляпшэньне работніцкай клясы ў буржуазнай дзяржаве.

Падзеі апошніх гадоў, а асабліва сусьветная вайна, вялікі рэвалюцыйны рух на Усходзе Эўропы і ўзмагаючаяся рэакцыя на Заха-

дзе, разам з эканамічным крызісам у самай Англіі,—змусілі і гэтую найбольш угадовую з работніцкіх партыяў заняць іншае становішча. Вось што кажа, прынятая на кангрэсе рэзалюцыя: „кангрэс абвешчае, што найвысшай мэтай партыі ёсьць замена капіталістычнага ладу сацыялістычным і што гэтая мэта зьяўляецца аснаўною розьніцай паміж Labour Party і абедзьвюма партыямі кансэрватыўнай і лібэральнай“.

Рад другіх рэзалюцый аб прызнаньні савецкага ўраду, пратэсты проціу акупацыі Рура і ўзбраеньняў паказваюць на гатоўнасьць партыі да змаганьня за ўвядзеньне ў жыцьцё сваіх тэорытычных вывадаў, а заява аднаго з дэлегатаў, што Labour Party павінна быць гатова ўжо ў 1926 г. узяць уладу ў свае рукі—выразна падкрэсьлівае на жаданьне пратварыць словы ў чын.

Праўда і тут рэзалюцыі аб аб’яднаньні ўсіх сацыялістычных кірункаў да камуністаў уключна была адкінутая. Але вялізарны лік галасоў адданых за гэтую рэзалюцыю (больш 400.000) выразна сьведчыць, што ідэя адзінага пралетарскага фронту змаганьня з рэакцыяй мае пад сабою моцны грунт і сярод ангельскіх рабочых.

Язьвіч.

Польшча.

Забастоўка жал.-дар. работнікаў трымае далей і захоплівае новыя станцыі. На сходзе забаставаўшых у Львове пастаноўлена змагацца дагэтуль, пакуль ўрад не задаволяць вымаганьняў, а іменна павялічэньня заробатнай платы адпаведна ўзросту дарагоўлі. Падобную пастанову прынялі і жал.-дар. работнікі ў Кракаве.

„Robotnik“ паведамляе, што прычынай забастоўкі зьяўляецца страшэнна нізкая плата работнікам у параўнаньні з дарагоўляй. У той час, як адно толькі прахарчаваньне работніцкай сям’і з трох асоб каштуе 36.100 марак, плата разам з 28% падвышкай выносіць толькі 36.600 м. у дзень. Урад адносна забаставаўшых ужывае меры гвалту і рэпрэсыі, пагражаючы званьнем са службы. Гэта моцна абуряе работнікаў выклікае яшчэ больш рашучае становішча забаставаўшых, каб дабіцца сваіх законных жаданьняў.

Рада міністраў ухваліла праект уставы у справе прызнаньня ўласнасьці б. чыншавікоў і шмат гадовых арэндатараў на краёх усходніх.

Адбылося паседжаньне Ваеннай Рады, дыскусія мела востры характар. Пасьля нарад маршалак Пілсудскі заявіў, што адмаўляецца быць старшынёю Ваеннай Рады.

„Dziennik Wileński“ паведамляе, што на гэтым паседжаньні дайшло да вострага канфлікту паміж Пілсудскім і ваенным міністрам ген. Шпэтыцкім, які вызваў Пілсудскага на дуэль. Пілсудскі вызваў прыняць. Дуэль адбылася без ніякай шкоды для абодвух.

Ні у Рыгу, ні у Сінаі.

„Robotnik“ паведамляе, што ходзяць чуткі аб адстаўцы міністра заграшчых спраў Сэйды, з прычыны няўдачы яго палітычных выступленьняў. Кандыдатам у міністры заграшчых спраў называюць Скірмунта, які ўжо раз займаў гэтую пасаду.

У бліжэйшых днях адбудуцца дзьве міжнародныя канфэрэнцыі, ў якіх і Польшча мае браць учаьце: адна — балтыцкая ў Рызе, другая — Малай Антанты ў Сінаі. У Рыгу п. Сэйда не паедзе, бо дрэнна арыентуецца ў балтыцкіх справах, а ў Сінаі так-сама не паедзе з прычыны напружаных адносін з чэскім міністрам заграшчых спраў Бэнэшам, які верхаводзіць палітыкай Малай Антанты.

Нарушэньне канстытуцыі.

„Robotnik“ паведамляе, што пазнанскі ваевода забараніў Амэрыканскай Місыі Мэтадыстаў вясці далейшую дзейнасьць на гэтай падставе, што Місыя Мэтадыстаў ня зьяўляецца дазволенай праз дзяржаву рэлігіяй. Гэтая пастанова зусім спрэчна з Польскай Канстытуцыяй, якая забес пчае свабоду рэлігійных перакананьняў.

АНГЛІЯ.

У ангельскай прэсе зьявіліся артыкулы аб тым, што Англія распачне сэпаратыныя перагаворы з Нямеччынай у справе адшкадаваньняў. Пры гэтым Англія згаджаецца на выплату ёй Нямеччынай 600 мільёнаў марак што-год, якую суму Англія павінна плаціць Злучаным Штатам, згодна умовы. У Англіі ўсе пераконаны што акупацыя Руры шкодна адбіваецца на яе інтарэсах. Гэтыя весткі моцна непакояць Францыю. Спадзяюцца, што на гэтым тыдні становішча Англіі і Францыі будзе вырашана.

Праект павялічэньня паветранага ангельскага флёту спаткаўся з вострым пратэстам работніцкай партыі. На паседжаньні прэзыдыуму партыі аднагалосна прынята рэзалюцыя, сьцьверджаючая, што перагонкі паміж Англіяй і Францыяй у павялічэньні ліку баявых самалётаў азначае наступленьне новага перыяду ваеннага ўзбраеньня. Рэзалюцыя дамагаецца ад ангельскага ўраду скліканьня міжнароднай канфэрэнцыі для аграшчэньня ўзбраеньняў у паветры.

Банкірскі Дом Т. БУНІМОВІЧ.

Купляе заграшчнюю валюту,
чэкі, выдае пераводы.

Прымае ўклады на бягучыя рахункі і на тэрміны, таксама робіць усе банкаўскія апэрацыі. — Адаюцца сталёвыя панцырныя касэткі ў жалезна-бетоннай кладовай.

Вільня, Вялікая 72.

НЯМЕЧЧЫНА.

Нямеччына перажывае страшэнны гаспадарчы крызіс; дарагоўля расьце непамерна. Дзяржаўны банк стаў друкаваць ужо банкноты па паўмільёна марак, а хутка будуць друкавацца па мільёну мар. Эмісія банкнотаў перавысіла ўжо 13 більёнаў марак. За апошні толькі тыдзень абег банкнотаў павялічыўся на 2 більёны марак.

Прыхільнікі быўшага насьледніка робяць захавы, каб даць яму магчымасьць вярнуцца ў Нямеччыну. Калі гэта удацца, дык б. насьледнік хоча выставіць сваю кандыдатуру ў прэзыдэнты Нямечкай рэспублікі.

Пасьля ўзрыву мосту ў Дюйсбургу, рэпрэсыі акупантаў яшчэ больш павялічыліся; 7 чалавек растрэляна, уведзена асаднае палажэньне, пастаноўлена звольніць усіх жал.-дар. служачых. Становішча работнікаў у Руры надта дрэннае. Лік безработных павялічаецца, падвышка платы ня можа пасьпесь за ўзростам дарагоўлі і нэндза работнікаў расьце з кожным днём.

ІТАЛІЯ.

Італьянскія фашысты пачуваюцца ня зусім добра. У парламэнце яны маюць проціу сябе ўжо моцную апазыцыю. Хочучь увесці новую выбарную, рэформу да парламенту і пагражаюць, што калі іхны праект ня будзе ўхвалены, дык яны распусьцяць парламент. Але апазыцыя пастанавіла змагацца да канца.

Італьянскі ўрад адмовіў выдачы пашпартаў сацыялістычным паслам, якія меліся быць на міжнароднай канфэрэнцыі ў справе акупацыі Рура, арганізаванай праз ангельскую „Labour Party“.

ЛІТВА.

Газеты паведамляюць, што літоўскі старшыня міністраў і міністар заграшчых спраў на днях прыезджаюць да Парыжу.

ТУРЦЫЯ.

На выбарах у парламент урадовая партыя Кемаль-пашы атрымала вялізарную большасьць. Новы парламент зьбяраецца ў ліпеню.

С. С. С. Р.

Адбываюцца далейшыя паседжаньні ВЦИК-а. Унесена папраўка да саюзнай умовы, што ў міжнародных зносінах Саюз павінен выступаць, як адна дзяржава, што ні адзін закон не атрымае сілы без зацьверджаньня Саюзнай Рады і Рады нацыянальнасьцей, якія зусім раўнапраўны.

Сэсія Усеўкраінскага ЦИК-а аднагалосна зацьвердзіла праект саюзнай канстытуцыі, таксама, як і Закаўказкага.

На сэсіі Профінтэрна агалошаны рэзалюцыя Генаральнага Савету Міжнароднай Фэдрацыі транспартнікаў, якая абвешчае, што бэрлінскае ўмова аб адзіным фронце мае сілу толькі тады, калі Профінтэры адмовіцца ад барацьбы з Амстэрдамам.

Нямецкі часол у Маскве Ранцау, пабываўшы на сельска-гаспадарчай выстаўцы надта задаволены яе вынікамі. Пры гэтым адзначыў, што учаьце нямецкай прамысловасьці на выстаўцы сьведчыць аб жаданьні Нямеччыны супольна з Савец. Рэспублікамі працаваць над адбудовай абодвух краёў. Учаьце на выстаўцы мае і палітычнае значэньне, бо, азнаёміўшыся з запраўдным палажэньнем Сав. Рэспублік, у Нямеччыне ўзмацнецца сьведомасьць неабходнасьці супольнай працы.

Да падпішчыкаў.

З прычыны падаражаньня паперы і друку газеты, цана асобнага нумару з 1-га ліпеня павялічана да 1500 м. Просім падпішчыкаў унясьці даплату.

Адміністрацыя.

3 газет.

Абарона нацыянальных імкненняў.

Савецкія газеты на Беларусі і Украіне выяўляюць неспадзяваную энэргію, баронячы нацыянальны імкненні беларускага і украінскага народаў у кірунку развіцця іх культуры і вызвалення ад маскоўшчыны. У адным з нумароў „Сав. Бел.“ на пытаньне, як трэба правадзіць беларусіфікацыю ўсяго дзяржаўнага жыцця, даецца вось такі атказ:

Перш за ўсё трэба выдаць загад, што ні адзін савецкі працаўнік ня можа адгаварывацца няведаннем беларускае мовы.

Трэба дэкрэціраваць абавязковае навучаньне беларускай мове ў тэрмін аднаго году.

У той-жа час трэба выдаць дэкрэт, што ўсякі, хто хоча паступіць на службу ў Савецкую ўстанову, якая мае дачыненне да сялянства, павінен ведаць беларускую мову.

Адначасна мы павінны прыступіць к пераводу нашага дзелаводства ад расейскай мовы на беларускую і ў першую чаргу ў валасных і павятовых выканаўчых камітэтах.

Нашу школу, ня толькі пачатковую, але сярэднюю і вышэйшую мы павінны зрабіць асяродкам разумнай беларусіфікацыі, забяспечыць усходы выкладаньня беларускай мовы і беларусазнаўства.

Партыя ўжо пачала працу ў гэтым напрамку. Менская партыйная павятовая школа пераводзіцца на беларускую мову з выкладаньнем усіх ведаў.

Камсамол пераходзіць на гэты жа шлях.

Ён пачынае выданьне беларускай газеты „Малады Араты“ і двухтыднёвай часопісі „Маладняк“. За партыяй і камсамолам актыўныя крокі павінны рабіць усе рабочыя, уся працоўная грамада.

Яшчэ больш энэргічна выступае ў абарону украінскае культуры Д. Мануільскі ў кіеўскай украінскай газэце „Більшовік“:

„Настаў час калі дакрэты і постановы аб украінскай мове трэба здзейсніць ў жыцці.“

Трэба зрабіць уплыў праз нашу партыю аб патрэбы нацыянальнай змычкі з масаю украінскага сялянства праз яго мову і культуру. Справа не ў перафарбоўцы за адну ноч вывесак, не ў вадзільным маскардзе гэтманскіх часоў, калі чыноўнікі ваўкі, якія пасівелі падчас русіфікатарскай працы, з слоўнікамі на сталох пісалі ўкраінскія рапарты і даклады. Перад намі найсур'езнейшая дзяржаўная справа, якую было не пад сілу развязаць ніводнай уладзе на Украіне і якую можа развязаць справядліва шчыра толькі работніцка-сялянскі ўрад.“

„У самай сталіцы Украіны, у нашым працоўным Харкаве нам трэба утварыць украінскі драматычны тэатр згуртаваць найлепшыя інтэлектуальныя украінскія сілы, перавесці сюды, украінскую акадэмію навук, навуковыя арганізацыі. Вось якая наша схематычная папярэдняя праграма, якую мы ставім, як чарговае заданьне перад Савецкай уладай.“

Сваю стацыю Мануільскі канчае такой заявай:

„Цвёрдаю рукою мы правядзём у жыццё гэтыя заходы. А калі сіла нацыянальнай русіфікатарскай энэргіі стане на нашым шляху — мы зьмяцём яе, як зьмяталі і цяжэйшыя перашкоды. І той, хто знае нашу цяжкую руку, той зразумее што курс, які ўзяла наша партыя і наш дзяржаўны апарат, ёсьць курс правільны і надоўга.“

Жадаем, каб гэта здзісьнілася. Пытаньне толькі, скількі возьмуцца дзеля гэтай работы культурныя працаўнікі, большасць якіх прымушана была пакінуць сваю бацькаўшчыну ад страху перад пераследаваньнямі савецкае ўлады?

3 Польскага Сойму.

Адбылося паседжаньне злучаных камісій зямельнай і адміністрацыйнай. Ход нарад быў надта бурны. Урэшце вызвалены і пэпэсы пакінулі паседжаньне.

Падтрымывайце „Наш Сьцяг“

Голас матурыста.

У хвіліну нязвычайна цяжкіх апрабаваньняў пасланных лёсам на Беларусь, Віленская беларуская гімназія сёлета выпускае новую грамадку толькі-што нарадзіўся і адразу так моцна пакрыўджанае беларускае інтэлігенцы.

Запраўды, ці не вялікая гэта крыўда быць пазбаўленым таго сьвятога права, якім карыстаецца моладзь усяго сьвету — атрыманьня вышэйшай адукацыі ў сябе на Бацькаўшчыне? Інакш кажучы, нам беларускім матурыстам прыходзіцца быць выдзеленымі ў нейкі асобны назоў „беспраўных“ за тое, што мелі гонар радзіцца на Беларусі беларусамі.

Вышаўшы толькі што з-за лавак сярэднія школы, яшчэ з чыстымі юнацкімі душамі, з вынасіўшымі ў працягу гадоў ідэямі так сьветлымі ў лятученьнях, нам адразу прыходзіцца спаткацца на сваім, толькі-што пачаўшымся, жыццёвым шляху, з моцнымі але разам з тым зусім беспастаўнымі перашкодамі, у здабыцці далейшай асьветы.

Ступаючы на гэты новы шлях, ўжо даўна адзначаны лепшымі сынамі беларускага народу, ведамы для кожнага беларуса, тым болей для беларускага матурысты, — шлях да лепшае будучыны нашае беспатольнае Бацькаўшчыны, праз поўнае яе адраджэньне павінен стацца пэўным. Аднак, каб дайсьці да канечнай мэты, патрэбна ўсебаковае изучэньне Беларусі, бо толькі праз прасьвету можам адваваць ёй пачаснае мейсца сярод іншых народаў. Факт гэты ясна гавора сам за сябе.

Падчас сусьветнай сумяці апошніх рэвалюцыяў, калі прыгнечаныя народы аднавілі сваю незалежнасьць, Беларусь, непадгатаваная праз сваю інтэлігенцыю, толькі дзякуючы сваёй цемнаце, ня толькі не здабыла сабе незалежнасьць, але апынулася яшчэ ў куды горшых варунках чымся раней. І вось, у сучасны момэнт, калі рух беларускі спыняецца ўсемагчымымі спосабамі, калі не магчыма ўсьведамленьне і прыгарненьне да справы новых масаў, калі з беларускай арэны выходзіць з кожным часам у змаганьні значная лічба старых працаўнікоў, тры дзесяткі новых працаўнікоў на роднай ніве поўных свежых сілаў, ёсьць для беларускае справы бяспрэчна вялікі здабытак. Беларускае грамадзянства толькі і пакладае надзеі на новае пакаленьне і ў першую чаргу на сваю родную інтэлігенцыю; толькі ёй яно можа даручыць справу пачатую слаўнымі папярэднікамі. І вось перш чым стацца павадырамі і кіраўнікамі народу, з якога мы выйшлі, перш чым стацца адказнымі за працу, мы, матурысты беларускія, павінны палажыць усе высілкі для таго, каб атрымаць вышэйшую адукацыю, бо толькі пры гэтых варунках праца наша будзе карыснай. Дык хай-жа першая стаўшаяся прашкода на новым шляху ў атрыманьні вышэйшай адукацыі ў сябе на Бацькаўшчыне, а перад усім у Вільні, не пародзіць у душы кожнага з нас нейкую няпэўнасьць у дасягненьні сьвятога ідэалу моладзі!

Хай гэтая першая перашкода загартуе нас дзеля працы на служэньне Беларусі!

Цяпер наш першы абавязак ўсемагчымымі спосабамі выкарыстаць маладыя годы і сілы пад аканачальным развіццём у той ці іншай галіне і навукі, а затым вярнуцца ізноў да свайго роднага народу і аддаць на служэньне ўсе свае сілы, каб давясці яго да лепшага бытаваньня.

Дык моладзь матурысты,

„За родную мову, за родны народ,
Адважна і сьмела ўпярод!“

Матурыст Іл.

Пішыце гісторыю.

Ня усё, што робіцца па нашых мястэчках і вёсках пападае ў газеты дзеля таго, што адны баяцца пісаць, каб пасяля ня быць пад надзорам палыцыі, другія ня ўмеюць пісаць, іншыя лянуюцца, а што ня згінула на пошце і папала ў рэдакцыю, дык ня ўсё можна друкаваць. І так падзеі жыцця нашага, жыцця багатага перажываньнямі пераходзяць у вечнасьць не заўважанымі, не запісанымі.

А калісь на Беларусі, як і ў іншых краях, пісалі свае хронікі пры манастырох, царквах, касьцэлах і г. д. Па гэтых хроніках мы маем хоць невялікае прадстаўленьне аб тагочасным жыцці, можым саставіць гісторыю сваёй краіны.

Чаму-б нам не прадоўжыць добрую працу нашых прашчурай! Тым больш, што мы перажываем такі час, калі свабодна друкавацца, або высказывацца ня зусім бясспечна. Па перажытаму вучымся жыць. Дык хай кожная асада, вёска, мястэчка возьміцца пісаць сваю хроніку, уносячы туды праявы жыцця з боку палітычнага, эканамічнага, культурнага і т. п. Колькі цікавага і цэннага матэр'ялу! Якая вялікая заслуга перад будучынай! Толькі добрай волі і ахвоты. Гісторыю кожнай вёскі знае з пераказаў, з песняў не адзін дзядулька ці бабулька — запішыце гэта і вядзіце далей запісь свайго змаганьня за школу, за нацыянальнае вызва-

леньне, замаганьня з панам, з беспраўем адміністрацыі і г. д. Гэта абавязак кожнага вясковага інтэлігента і пісьменнага селяніна.

Уразумейце важнасьць гэтых запісяў! Наша газэта з нецярпеньнем чакае пастаянных вестак ад кожнай вёскі. Ні адзін напісаны радок не загіне дарам!

Пішыце гісторыю!

Р. Юрг.

Пішыце да нас аб жыцці—быцці вёскі, аб сваіх ворагах і прыяцелях. Хай кожны падпішчык „Нашага Сьцягу“ будзе і яго супрацоўнікам.

3 УСЯЕ БЕЛАРУСІ.

3 Віленскага Жыцця.

➤ Яшчэ адна нябошчыца. Віленскі Акружны Суд на паседжаньні ад 30—VI г. г. пастановіў зацьвердзіць наложаны арышт на № 1 „Нашага Жыцця“ і зачыніць газэту да суда.

➤ Свае „цэнзура“ Падпішчыкі з Мендзыжэцкай гміны, Ваўкавыскага павета паведамляюць нас што газэта прыходзіць дужа не рэгулярна, а тыя намяры, якія прыходзяць дык не хапае то цэлай старонкі, то выразаны артыкулы, але запакоўка газэты не папсута.

➤ Канфіскацыя зьянята. Камісар ураду г. г. Вільні паведаміў Рэдакцыю, што канфіскацыя № 1 і 2 „Нашага Сьцягу“ зьянята і газэту можна забраць для разсылкі падпішчыкам.

➤ Новая нінжка. Віленскім выдавецтвам Клецкіна друкуецца і хутка выйдзе на продаж повесьць „Алеся“ А. Купрына ў перакладзе Макара Косьцевіча.

➤ За прадажу беларускіх газэт. Наш агент па прадажу газэты гр. К. Сьветлавастокаў быў праз Трабскую паліцыю пацягнуты да судовай адказнасьці. Суд быў назначаны на 27 чэрвеня, але ні абвінавадзілі ані сьведкі на суд не зьявіліся. Судзьця аштрафаваў за ніякую па 20.000 м. і суд адлажыў.

➤ Рэвізія у гр. Р. Земкевіча. Вядомы беларускі зьбіральнік, вучоны гісторык і крытык інжынер Р. Земкевіч быў праездам у Вільні. Ад яго мы даведаліся, што ў зьвязку з Беластоцкім працэсам у яго памешканьні ў Варшаве была зроблена рэвізія, Як ведама, інжынер Р. Земкевіч на судзе ў Беластоку выступаў як сьведка са стараны пасла Якавіюка і пад прысягай мусіў сказаць усю праўду, якая ма' быць не падабалася агентам з дэфэнзывы. Пры рэвізіі нічога ня было знойдзена.

➤ Беларускія паслы паехалі да сваіх выбаршчынаў. Беларускія паслы на час летніх перарываў соймавых паседжаньняў разьехаліся па сваіх акругах. Хай жа выбаршыкі, пачуўшы ад іх справаздачы, падзеліцца думкамі і патрэбамі са сваімі прадстаўнікамі.

3 Менску.

Тэлефонная сувязь з валіспалкомамі.

Упраўленьне тэлефонных прадпрыемстваў зацьвердзіла каштарыс і расправадала плян сувязі тэлефонамі 27 валіспалкомаў Барысаўскага павету з Барысаўскім павят. іспалкомам. Да працы будзе прыступлена ў бліжэйшы час. Такую-ж сувязь намечаецца ўстанавіць і ў Слуцкім павеце.

56.000 лемантароў.

Народны Камісарыят Асьветы Беларусі рассылае для школ паветаў 56.000 беларускіх лемантароў, надрукаваных у Нямецчыне.

Весткі з вёскі.

Мястэчка Паразова, Ваўкавыс. пав.

Колькі тыдняў таму назад паліцыянт Паразоўскага пастарунку сустрэў каля мястэчка каваля з Вамскаўшчыны, які нёс рульку ад стрэльбы, ма' быць дадзеную яму для наравы. Згледзіўшы рульку паліцыянт арыштаваў каваля і завёў на пастарунак, дзе і пачалі зьнімаць з яго дапрос, дамагаючыся, каб ён прызнаўся быццам у яго ёсьць аружжа. Ведама, каваль ня мог прызнацца, бо ў яго аружжа нікагага ня было. Тады паліцыянты давай яго катаваць. Білі яго па чым папала, пасяля гумовымі кіямі сталі біць у пяты, а пасяля загадывалі скакаць. Урэшце зьвязалі яму рукі і ногі, прадзелі на кіёк і пачалі круціць на кійку і біць. Кажуць, што пшэдовнік, каб заглушыць крык мучаніка, дык у гэты час іграў на гітары. Праз пяць дзён каваль памёр. Паветовы доктар Ганцэвіч рабіў мэдыцынскі агляд і прызнаў, што каваль памёр ад пабоў. Тыя-ж самыя паліцыянты

пабілі таксама аднаго старыка 65 г. з вёскі Баяр. А што робіцца на Сьвіслацкім пастарунку... э, ды ўспалінаць жудасна, валасы дыбам становяцца.

Эгж.

Асьветная справа.

Вялікасельская вол., Менск. пав.)

Закінутая і ўсімі забытая Вялікасельская воласьць знаходзіцца на самай граніцы з Польшчай. Далёка і ад чыгункі і ад пошты. Газеты сюды даходзяць позна і неакуратна. Прападае іх вельмі многа, невядома дзе...

Але культурна-асьветная праца вядзецца. Зноў адчынілася хата-чытальня.

Наша вясковае настаўніцтва шчыра і старэнна працуе ў сваіх школах, каб падняць асьвету на належную вышыню, ня глядзячы на вялікі недахват падручнікаў. У вялікія працоўныя свята арганізавваюць спектаклі, літаратурныя вечары, мітынгі, тлумачаць насяленьню значэньне свята і г. д.

З цягам часу выявілася патрэбнасьць яшчэ большай і рэгулярнай культурна-асьветнай пазашкольнай працы настаўнікаў.

Дзеля гэтага на агульным сходзе настаўнікаў 18 сакавіка г. г. выбіраецца мясцом, які на пасяджэньні свім 1 красавіка папытаньню аб арганізацыі культ. асьветн. гуртка паставіць лічыць усіх настаўнікаў сябрамі гэтага гуртка.

За ўвесь час, пачынаючы з 18-III пастаўлена 3 дарэмных спектаклі і 5 — платных. Ставілі ў большасьці беларускія п'есы: „Паўлінка“, „Збянт. Саўка“, Модны шляхціц“, „Прымакі“, „Міхалка“, і інш. Чысты збор ідзе на ўтрыманьне драм. гуртка. Насяленьне глядзіць на спектаклі як на культурную асьветную патрэбнасьць у сваім жыцьці і лік бываючых у тэатры з кожным разам павялічваецца.

Л.

Допісы.

Беларусы у Амэрыцы.

(ад уласнага карэспандэнта)

Лекцыя аб Беларусі.

Чыкаго 6 чэрвеня. У суботу 2-го чэрвеня адбылася другая па парадку лекцыя Антона Змагара на тэму: „Беларускі Народ у барацьбе за сваё вызваленьне“ Вялікая зала ірландскага Таварыства на 1231 С. Морган стр. была напоўнена слухачамі, ня глядзячы на вялікую гарачыню, якая была ў гэты дзень. Лектар абнаеміў дэталічна нашых эмігрантаў з ўсімі тымі гістарычнымі перыодамі змаганьня на Беларусі за лепшую будучыню нашай Бацькаўшчыны, а таксама і ў сучасны момэнт, калі ўсе беларускія арганізацыі і палітычныя партыі злучаны пад адным дэвізам: „Вызваленьне Беларусі!“ Лекцыя Змагара зрабіла вялізнае уражэньне на слухачоў. Пасля быў зроблены збор ахвяр на дапамогу роднаму краю. Камітэт паставіў высьлаць 30 дол. на помач беларускім сіротам Вільні і Горадні.

Весткі з Прагі.

Беларуская Сакольская Арганізацыя.

Арганізаваны нашымі студэнтамі Беларускі Сакольскі Гурток у Празе акуратна ўкладаецца з Чэскім Сакалом на Вінаградках (Прага). Нашы сакалы здаволены з укладаньня. Сакольская справа відаць вызвала вялікую зацікаўленасьць сярод беларусаў, бо нават у канцы летняга сэмастру ў самую гарачую калектывна-экзаменацыйную пару для студэнства, ўкладаньні былі перарваны.

Беларускі Студэнскі Саюз Адраджэньня.

Так называемы Беларускі Студэнскі Саюз Адраджэньня прыняты ў красавіку ў Канфэдарцыю Чэхаславацкага Саюзаў Адраджэньня.

Бібліяграфія.

Маладняк.

Пад такою назваю Камуністычны Саюз Моладзі Беларусі рыхтуецца у Менску выданьне на беларускай мове двухтыднёвага журналу для нашай вясковай і гарадзкой моладзі.

Журнал дасць на сваіх старонках адбітак сучаснага жыцьця нашай працоўнай і вучнёўскай моладзі ва ўсіх галінах яе працы, настрою і імкненьняў. Журнал будзе рагам з гэтым рэвалюцыйна-ідэ-

вым кіраўніком нашай моладзі, в агуртуе ўсю моладзь нашага краю ў адну цесную вялікую сямью.

У журнале будзе некалькі аддзелаў: палітычны, літаратурна-мастацкі, хроніка новага быту моладзі на Беларусі, у Савецкіх Рэспубліках і заграўнаі; адзел гумарыстычны, навука і тэхніка, спорт і г. д.

Апрача гэтага журнал мае быць багата астраваны.

Да супрацоўніцтва ў журнале запрашаюцца ўсе беларускія пісьменьнікі як малодшыя, таксама і старэйшага пакаленьня.

Да нашых падпішчыкаў і чытачоў.

„Наш Сьцяг“ адзіная ў Заходняй Беларусі беларуская газета, якая стаіць у абароне інтарэсаў працоўнага сялянства і рабочых.

Кожны, хто жадае эканамічнага дабрабыту для сваёй Бацькаўшчыны, каму дорага справа яе адраджэньня, хто шануе матчыну мову павінен чытаць „Наш Сьцяг“, распаўсюджваць, выпісываць і дапамагаць, хто чым можа.

Сучасная ўсё ўзрастаючая дарагоўля стварае цяжкія варункі для выданьня газеты. Ад грашовага падтрыманьня праз беларускае грамадзянства залежыць рэгулярны выхад нашай часопісі.

Усе, дзеля сваёй карысьці, падпісвайцеся на „Наш Сьцяг“—усе гуртуіцеся пад наш сьцяг!

Рэгулярна ўнасіце падпіску і даплату.

Асабліва заклікаем амэрыканскіх беларусаў і надалей надзеяць сваёй дапамогай, каб не ўпаў „наш сьцяг“ на беспатольнай Бацькаўшчыне.

Рэдакцыя і адміністрацыя.

Лісьмо у Рэдакцыю.

Паважаны гр. Рэдактар!

Будзьце ласкавы не адмоўце надрукаваць у Вашай газэце справаздачу аб скарбоначным зборы, які адбыўся 1-га ліпеня г. г. на карысьць Віленскага Прытулку.

58 скарбонак далі збору 4.414.800 м. Арганізацыйныя выдаткі—87000 м.—чыстаго даходу 4.327.800.

Віленскі Беларускі Камітэт помачы пацярпелым ая вайны прыносіць шчырую падзяку ўсім ахвярадаўцам і прыняўшым учасьце ў зборы ахвяр.

Вілен. Белар. К-т. Помачы пацяр. ад вайны.

Усячына.

Грозныя вешчаваньні.

„Громадскі Голос“ падае прароцтвы ўкраінскага варажбіта Рымара, які кажа, што ў хуткім часе ў Эўропе выбухне вайна і рэвалюцыя. Польшча мае быць зусім разьбітай, Чэхаславацкі шмат будзе меншай як цяпер. Сэрбія будзе ваяваць з трыма народамі. Румынія будзе вясці вайну ва два фронты, а ўнутры перажываць рэвалюцыю. Францыя заблутаецца ў вялікую вайну і праіграе яе. Украіна будзе ў фэдэрацыі з Расеяй, якая будзе вясці вялікую вайну і выйграе яе. Найстрашнейшыя гадзі будзь 1925 і 1926. Больш жэнш супакоіцца аж у 1935 г. „Пра-рок“ як відаць варажыць глядзячы на сучасную палітычную крутуху.

Здарэньне з асаднікамі.

„Dziennik Wolyński ў № 31“ з 17 чэрвеня, які выходзіць у Лудку падае гэткае здарэньне:

„У вёсцы Бобацаў, Сьвінхоскае гміны, Гарохаўскага павета быў зроблены агідны напад мляісповых сялян на польскага асадніка Лібэра Вавжынна.

Калі Лібэр быў спакойна заняты працай на сваёй дзелявцы да яго падыйшло пяць сялян і пачалі з ім гутарыць паўкраінску. Былі гэта маладыя людзі. Пасьля пачалі рабіць Лібэру закіды, чаго ён прыехаў з Польшчы, каб адабраць ад украінцаў зямлю. Лібэр пачаў ім тлумачыць, што аднак ён ня робіць ніякай крывды суседзям украінскае нацыянальнасьці.

У адказ на гэта сяляне кінуліся на Лібэра, павалілі яго на зямлю, вакулілі яму на галаву марынарку, а потым адрэзалі ўсе дзетгародныя часьці цела.

Абамлелы Лібэр пралежаў некалькі гадзін у крыві на сваім полі, пакуль ня прышоў яго сын, завісякаючы доўгаю адлучкаю бацькі“.

Дванаццаць правілаў для садоўніка.

Хто хоча мець з сада карысьць мусіць:

Восеньню.

- 1) Ачысьціць шкрабачкаю і выбяліць кару на пнях і на старым галлях, абараніць дрэва ад зайцаў.
2) Перакапаць зямлю навакола дрэва у два мэтры шырыню.
3) Пагвоіць дрэва адпаведным гноем.

Зімою.

4) Прарадзіць густа вырастае галля і падрэзаць параненае альбо сухое, „рэзы“ выглядзіць острым нажом, а раны замазаць садоўніцкаю мазю.

5) Пазьбіраць усе сухія лісьця з дрэў і спаліць, каб гэтакім чынам зьнішчыць шкодлівых гусеніц.

6) Калі збліжаецца вясна, абляпіць карчы дрэў ліпкімі апаскамі, каб не даць магчымасьці узлезьць з замлі рожным шкоднікам.

Вясною.

7) Выканаць усе тыя працы якія ня былі зроблены ўзімку.
8) Прышчапіць самасейкі.
9) Яшчэ раз пабяліць дрэвы вапнаю.

Летам.

10) Абараніць дрэвы ад уселякіх хвароб і шкоднікаў, як гусеніцы, лічынкі, хрушчы і г. д.

11) Перад завязаньнем плоду прыгвоіць дрэвы вапнай альбо вулічным балотам.

12) Паліваць у часе спеку перасаджаньня дрэўцы і карчы і агулам уважаць, каб гэтыя дрэвы не цяцелі ад браку вады

Ахвяры на прэсовы фонд.

Гр. гр. Шынкевіч—20.000 м. Цырлін—58.000 м. Нікафароўскі—10.000 м. Сьвежлінскі—15.000 м. З Чыкаго па падпісному лісьці—17 даляраў. З Вініпегу ад В-с—5 даляр. З Латвіі ад К.—20 п.

Курс на грошы.

Варшава 5 ліпеня.

Table with exchange rates: Дольяры 104.000, Бэльгійскія франкі 5.200, Нямецкая марка 0.61, Франкі 6.155, 10 руб. золатам 503.400

Рынкавыя цэны у Вільні.

5 ліпеня 1923 г.

Пшаніца 16 кг. 40.—60.000, жыта 16 кг. 40.—45.000, мука жытняя —50.000, мука пшавічная—115.000, ячмень—40.000, грэчка—39.000, авёс—93.000, сена—23.000, гарох—39.000, саломы — 13.000, морква—76.000, буракі—15.000, бруква—45.000, картофель—25.000, цыбуля 1 ф. — 1.500, капуста квашаная — 41.000.

Мяса валовае — 280.000, мяса кап. — 380.000, цяляціна—240.000, слоніна 15.000.

Сэкрэтарыяты Беларускага Пасольскага Клюб.

- 1) Вільня, Віленская вул. 12, кв. 6.
2) Ліда, 11 Слабодка 8.
3) м. Глыбокае, Дзісьненскага пав. вул. Сенкевіча 46.
4) Жодзішкі, Сьвянцянскага павету кс. Голлеускі.
5) Наваградак, Вялікі Рынак 14.
6) Нясьвіж, Альбянская 28.
7) Столбцы, Шпітальная 22.
8) Горадня, Мастовая 9.
9) Бельск, Замкавая вул. 3, кв. 1.
10) м. Саколка, Горадзенская вул. 34.
11) м. Клешчэлі, Бельскага павету.
12) м. Крынкі, Горадзен. павету, Горадзенская вул. 34.
13) Пружаны, Вуліца кс. Буткевіча, 16.

Беларускі Пасольскі Клуб, Варшава, Вейская вул. Сойм.

У нядзелю 8-га ліпеня абітур'ентамі сёлетняга выпуску падзіцца у запі Віленскае Беларускае Гімназіі ГРАНДЫЕЗНЫ БАЛЬ. Пастаўлена будзе: „Лес шуміць“ — Нараленні інсэнізацыі Ф. Аляхновіча. Жывыя абразы з беларускага жыцьця: „Стараста“ Гушчы і інш. Вялікі Канцэртны Аддзел. Па сканчэньню праграмы СКОКІ да равіцы пад тукі духавога аркестры — п. Тэльмашэўскага. Багаты Буфэт, Сэрпантын, Канфэці і інш. Пачатак а 8 1/2 гадз. ўвечары. Ўваход толькі па рэкамэндацыі сяброў пэда-пэдагогічнае рады гімназіі і абітур'ентаў.

Увага!

Белрусы, якія едуць у Амэрыку зьвертайцеся там па усіх справах да Беларускага Камітэту па адрасу: Whiterussian Kommittee 1632 N. Robeystr. U. S. of America. Chicago Ill.